

ప్రజలే.. బీఆర్ఎస్ బలం, బలగం

- అందోల్ ఎమ్మెల్యే చంటి క్రాంతి కిరణ్
- అల్లాడుర్గంలో పార్టీ కార్యాలయం ప్రారంభం



అల్లాడుర్గంలో బీఆర్ఎస్ ఎన్నికల కార్యాలయాన్ని ప్రారంభిస్తున్న ఘరాఖే హుస్సేన్, ఎమ్మెల్యే క్రాంతి కిరణ్

అల్లాడుర్గం, అక్టోబర్ 25 : అసెంబ్లీ ఎన్నికల్లో బీఆర్ఎస్ విజయం ఖాయమని అందోల్ ఎమ్మెల్యే చంటి క్రాంతి కిరణ్, ఎన్నికల ఇన్చార్జి ఘరాఖే హుస్సేన్ అన్నారు. అల్లాడుర్గం మండలకేంద్రంలో బీఆర్ఎస్ కార్యాలయాన్ని బుధవారం ప్రారంభించారు. ఈ సందర్భంగా వారు మాట్లాడుతూ.. సీఎం కేసీఆర్ కు ప్రజల ఆశీస్సులు ఉన్నాయని, మూడో సారి బీఆర్ఎస్ అధికారంలోకి వస్తుందన్నారు. మా బలం మా కార్యకర్తలు.. మా బలం నా తెలంగాణ ప్రజలు అన్నారు. ప్రజల ఆశీస్సులతో బీఆర్ఎస్ విజయం సాధిస్తుందని, విపక్షాలకు తగిన గుణపాఠం తప్పదన్నారు. అవీక బాద్.. బీఆర్ఎస్ సర్కార్ అని నినదించారు. కార్యక్రమంలో దక్షిణ మధ్య రైల్వే బోర్డ్ మెంబర్ కాశీనాథ్, బీఆర్ఎస్ రాష్ట్ర నాయకుడు జైపాల్ రెడ్డి, మండలాధ్యక్షుడు సర్పంచులు, పీపీసీఎస్ చైర్మన్ దుర్గారెడ్డి, సర్పంచలు, ఎంపీటీసీలు పాల్గొన్నారు.

అభివృద్ధి పనులు పూర్తి చేయాలి

- మెదక్ డిఆర్డివో శ్రీనివాస్



కాట్రీయాలలో కూరగాయల మార్కెట్ ను పరిశీలిస్తున్న డిఆర్డివో


రామాయంపేట, అక్టోబర్ 25 : ప్రభుత్వ పనులు చేసే కాంట్రాక్టర్ల నాణ్యతా ప్రమాణాలు పాటించాలని, లేకుంటే చర్యలు తీసుకుంటామని డిఆర్డివో శ్రీనివాస్ అన్నారు. రామాయంపేట మండలంలోని కాట్రీయాల, లక్కాపూర్ గ్రామాలను బుధవారం సందర్శించి, అభివృద్ధి పనులను పరిశీలించారు. ఈ సందర్భంగా డిఆర్డివో శ్రీనివాస్ మాట్లాడుతూ.. కాట్రీయాల గ్రామంలో రూ.10లక్షల ఈజీఎస్ నిధులతో కూరగాయల మార్కెట్ నిర్మిస్తున్నట్లు తెలిపారు. రూ.5లక్షల పంచాయతీ నిధులు మొత్తం రూ.15లక్షలతో కూరగాయల మార్కెట్ ను పూర్తి చేస్తున్నారని, లక్కాపూర్ గ్రామంలో 'మనఊరు-మనబడి' పనుల్లో భాగంగా చేపట్టిన ప్రహారీని పరిశీలించారు. అభివృద్ధి పనులను త్వరగా పూర్తి చేయాలని కాంట్రాక్టర్లను ఆదేశించారు. ఆయన వెంట పిపివో శంకర్ ఉన్నారు.

విజయమే లక్ష్యం..

- ఎమ్మెల్సీ శేరి సుభాష్ రెడ్డి ఇంటికి ఎమ్మెల్యే పద్మాదేవేందర్ రెడ్డి
- బీఆర్ఎస్ శ్రేణుల్లో నూతనోత్సాహం
- పద్మాదేవేందర్ రెడ్డి గెలుపు ఖాయమని ధీమా

మెదక్, అక్టోబర్ 25 (నమస్తే తెలంగాణ) : ఒకరు సిట్టింగ్ ఎమ్మెల్యే పద్మాదేవేందర్ రెడ్డి.. మరొకరు సీఎం కేసీఆర్ రాజకీయ కార్యదర్శి, ఎమ్మెల్సీ శేరి సుభాష్ రెడ్డి. ఒకప్పుడు వీరిద్దరి మధ్య చచ్చగడ్డి వేస్తే భగ్గుమనే పరిస్థితులు ఉండేవి. మెదక్ నియోజకవర్గంలో ఎమ్మెల్యే పద్మాదేవేందర్ రెడ్డి ఎమ్మెల్యే హోదాలో పలు కార్యక్రమాలలో పాల్గొంటే.. మరోవైపు ఎమ్మెల్సీ శేరి సుభాష్ రెడ్డి మరో కార్యక్రమంలో

పాల్గొనేవారు. వీరిద్దరి మధ్య రాజకీయ విభేదాలు తారస్థాయిలో ఉండేవి. బీఆర్ఎస్ లో ఉంటూనే ఎడమపాం, పెడమోహంగా ఉన్నారు. రెండేండ్లుగా మెదక్ నియోజకవర్గంలో పలు కార్యక్రమాలలో పాల్గొంటూ తనకే ఎమ్మెల్యే టిక్కెట్ వస్తుందని ఆశపడ్డారు ఎమ్మెల్సీ సుభాష్ రెడ్డి. అయితే, బీఆర్ఎస్ అధిష్టానం సిట్టింగ్ ఎమ్మెల్యే పద్మాదేవేందర్ రెడ్డి కే టికెట్ కేటాయించింది. టికెట్ ఆశించి భంగపడ్డ అసంతృప్తులతో ఉన్నవారితో మాట్లాడి, కలిసికట్టుగా ప్రచారం చేయాలని సీఎం కేసీఆర్ సూచించిన విషయం తెలిసింది. ఎమ్మెల్యే పద్మాదేవేందర్ రెడ్డి మెదక్ నియోజకవర్గంలోని ఆయా గ్రామాల్లో పర్యటిస్తూ ప్రజలను కలుస్తూ తనను గెలిపించాలని విజ్ఞప్తి చేస్తున్నారు. ఈ నేపథ్యంలో దసరా పండుగ సందర్భంగా హవేళీమసూర్ మండలం కూచన్



ఎమ్మెల్సీ శేరి సుభాష్ రెడ్డితో ఎమ్మెల్యే పద్మాదేవేందర్ రెడ్డి

పల్లిలోని ఎమ్మెల్సీ శేరి సుభాష్ రెడ్డి పాంహాస్ కు ఎమ్మెల్యే పద్మాదేవేందర్ రెడ్డి వెళ్లి పండుగ శుభాకాంక్షలు తెలిపారు. ఇద్దరు కలిసికట్టుగా పని చేస్తే బీఆర్ఎస్ లో జోషి పెరుగుతుందని కార్యకర్తలు అంటున్నారు. దీంతోపాటు పద్మాదేవేందర్ రెడ్డి గెలుపు ఖాయమని ధీమా వ్యక్తం చేస్తున్నారు.

నర్సాపూర్ లో పోలీసుల కవాతు

- ఎన్నికల నియమావళిపై అవగాహన ఉండాలి
- స్వేచ్ఛాయుత ఎన్నికలకు ప్రజలు సహకరించాలి
- ఓటర్లను ప్రలోభాలకు గురిచేసే కఠిన చర్యలు
- మెదక్ ఎస్పీ రోహిణి ప్రయదర్శిని



నర్సాపూర్ పట్టణంలో నిర్వహించిన పోలీసు కవాతులో మాట్లాడుతున్న ఎస్పీ రోహిణి ప్రయదర్శిని

నర్సాపూర్, అక్టోబర్ 25 : జిల్లాలో నవంబర్ 30న జరిగే శాసన సభ ఎన్నికల సందర్భంగా ఎలాంటి అవాంఛనీయ ఘటనలు జరుగకుండా ప్రశాంత వాతావరణంలో ఎన్నికల నిర్వహణకు ప్రజలంతా సహకరించాలని మెదక్ ఎస్పీ రోహిణి ప్రయదర్శిని కోరారు. ఎన్నికల ముందస్తు చర్యల్లో భాగంగా నర్సాపూర్ పట్టణంలో ప్రధాన ఛౌరస్తా నుంచి బస్టాండ్ మీదుగా పోలీస్ స్టేషన్ వరకు జిల్లా పోలీసు, కేంద్ర సాయుధ బలగాలతో పోలీసు కవాతు నిర్వహించారు. కవాతును ఎస్పీ రోహిణి ప్రయదర్శిని ప్రారంభించారు. ఈ సందర్భంగా ఎస్పీ మాట్లాడుతూ ఎన్నికల నియమావళిపై ప్రజలకు అవగాహన కల్పించడానికి జిల్లావ్యాప్తంగా పోలీసు ఫ్లాగ్ మార్చ్, ఏరియా డామినేషన్ కార్యక్రమాలు నిర్వహిస్తున్నామన్నారు. ప్రతి పౌరుడు ఎన్నికల నియమావళి లోబడి నడుచుకోవాలని, బాధ్యతగా, స్వేచ్ఛగా ఓటు హక్కును వినియోగించుకోవాలని కోరారు. ఓటర్లను ప్రలోభపెడితే కఠిన చర్యలు తీసుకుంటామని హెచ్చరించారు. ప్రజాస్వామ్యం పట్ల

బాధ్యతతో ఎన్నికల నిర్వహణకు ప్రతిఒక్కరూ సహకరించాలని కోరారు. అల్లర్లు సృష్టించినా, ప్రజలను ఇబ్బందులకు గురిచేసే చర్యలు తప్పవని ఎస్పీ రోహిణి ప్రయదర్శిని హెచ్చరించారు. కేంద్ర బలగాలు జిల్లావ్యాప్తంగా కవాతు నిర్వహిస్తున్నారన్నారు. కార్యక్రమంలో కేంద్ర బలగాల అధికారులు, సీబి షేక్ లాల్ మాదర్, ఎస్సె శివకుమార్, సర్కిల్ ఎస్సెలు, ఆర్ఎస్ బిలు, సిబ్బంది పాల్గొన్నారు.

చెక్ పోస్టుల్లో ముమ్మరంగా వాహనాల తనిఖీ

- మెదక్ ఎస్పీ రోహిణి ప్రయదర్శిని

మెదక్ అర్బన్, అక్టోబర్ 25 : అసెంబ్లీ ఎన్నికల నేపథ్యంలో మెదక్ జిల్లాలో ఏర్పాటు చేసిన చెక్ పోస్టుల్లో పోలీసులు విస్తృత తనిఖీలు నిర్వహిస్తున్నట్లు ఎస్పీ రోహిణి ప్రయదర్శిని బుధవారం ఒక ప్రకటనలో తెలిపారు. జిల్లాలో ఇప్పటివరకు రూ. 9,55,794 విలువైన మద్యం, ఆధారాలు లేని నగదు రూ.1,69,37,558

స్వాధీనం చేసుకున్నామని తెలిపారు. ఎన్నికల ప్రవర్తనా నియమావళిని జిల్లాలో కట్టుదిట్టంగా అమలు చేస్తున్నామని, నగదు తరలింపు, మద్యం సరఫరా, కానుకల పంపిణీపై ప్రత్యేక నిఘా ఉంటుందన్నారు. ఎన్నికల కోడ్ సందర్భంగా ప్రజలు రూ.50వేల నగదు కంటే ఎక్కువ మొత్తం తీసుకెళ్లవద్దని, సరైన ఆధారాలతోనే నగదును తీసుకెళ్లాలని సూచించారు. ఎన్నికలను స్వేచ్ఛగా నిర్వహించడమే లక్ష్యంగా పోలీస్ శాఖ పని చేస్తున్నదన్నారు.

కలిసికట్టుగా పనిచేద్దాం.. మెజార్టీ సాధిద్దాం

మనోహరాబాద్, అక్టోబర్ 25 : సీఎం కేసీఆర్ ప్రవేశపెట్టిన సంక్షేమ పథకాలు దేశానికే ఆదర్శంగా నిలిచాయని రాష్ట్ర పుణ్య కార్యారోషణ మాజీ చైర్మన్ ఎలక్షన్ రెడ్డి అన్నారు. మనోహరాబాద్ లో బీఆర్ఎస్ రాష్ట్ర నాయకుడు శేఖర్ గౌడ్, బీఆర్ఎస్ మండల అధ్యక్షుడు పురం మహేశ్ ముదిరాజ్, పీపీసీఎస్ చైర్మన్ మెట్టె బాలకృష్ణారెడ్డి, సీఎం కేసీఆర్ సేవాదళ్ రాష్ట్ర ప్రధాన కార్యదర్శి మహిపాల్ రెడ్డితో కలిసి ముఖ్య నాయకులు, సర్పంచలు, ఎంపీటీసీలతో బుధవారం సమావేశాన్ని ఏర్పాటు చేశారు. ఈ సందర్భంగా మాజీ చైర్మన్ ఎలక్షన్ రెడ్డి మాట్లాడుతూ... సీఎం కేసీఆర్ రైతు పక్షపాతి అని, రైతు సంక్షేమం కోసం అవార్డులు కృషి చేస్తున్నారన్నారు. ఇరవై ఏండ్ల కిందట కేసీఆర్ మంత్రిగా ఉన్నప్పుడే ఉమ్మడి మెదక్ జిల్లాలో పావుతున్న పార్టీవాగుపై చెక్ డ్యాలని నిర్మాణం కోసం కృషి చేశారని ఆయన గుర్తు చేశారు. సబ్సిడీ, ట్రాన్స్ ఫార్మర్ల ఏర్పాటుకు సహకరించారన్నారు. అంతేకాకుండా తెలంగాణ ఏర్పడిన తర్వాత రైతాంగానికి, వ్యవసాయానికి పెద్దపీట వేశారన్నారు. కేంద్రం, ప్రతిపక్షాలు అడ్డుపడినా పట్టు విడుద



మనోహరాబాద్ లో బీఆర్ఎస్ నాయకులతో కలిసి మాట్లాడుతున్న పుణ్య కార్యారోషణ మాజీ చైర్మన్ ఎలక్షన్ రెడ్డి

కుండా కాశేశ్వరం ప్రాజెక్టును నిర్మించి 24 గంటలపాటు వాగుల్లో చెరువుల్లో నీరు ఉండే విధంగా చేశారని కొనియాడారు. ప్రజా సంక్షేమమే ధ్యేయంగా 60 ఏండ్ల చరిత్రలో ఏ ప్రభుత్వం చేయలేని సంక్షేమ పథకాలను విజయవంతంగా అమలు చేశారన్నారు. ప్రతి ఇంటిలో ప్రభుత్వ పథకాలను అందుకున్నవారు ఉన్నారన్నారు. బీఆర్ఎస్ శ్రేణులు ఇంటింటికీ తిరిగి ప్రచారాన్ని నిర్వ

హిస్తూ ప్రభుత్వ పథకాలను వివరించాలని దిశానిర్దేశం చేశారు. కలిసికట్టుగా పని చేసి బీఆర్ఎస్ అభ్యర్థులకు భారీ మెజార్టీని కానుకగా ఇవ్వాలన్నారు. కార్యక్రమంలో మాజీ ఎంపీటీసీ రాయల కృష్ణారెడ్డి, ఉప సర్పంచ్ ధర్మేందర్, మైన్ డివిజన్ అధ్యక్షుడు జావిద్ పాషా, నాయకులు రాహుల్ రెడ్డి, పంజా భిక్షపతి, నరాల పెంటయ్య, పాలాట రమేష్ తదితరులు పాల్గొన్నారు.

- తెలంగాణ పథకాలు దేశానికే ఆదర్శం
- పుణ్య కార్యారోషణ మాజీ చైర్మన్ ఎలక్షన్ రెడ్డి

నమస్తే తెలంగాణ క్లౌన్ స్పెషలిస్ట్

TELECALLERS కావాలెను

★ శ్రీ సిద్ధి వినాయక వెంకట్రమ్

1st Ward, ఛౌరంగాబాద్, మెదక్

మున్సిపాలిటీ వారికి తెలుగు/హిందీలో వాక్ ఇంటర్వ్యూలు/మున్సిపాలిటీ వారికి Walk in Interview attend కాగలరు. 9440494780. NT-310185

WANTED

★ రామకృష్ణ గ్రూప్ (TS & AP No. 1) Hyd., VJA, శ్రీమంతుల ఇండ్లలో పుస్తకాల సేవ ఇంటి/పంట పని, బేటీసేర్ కొరకు వర్కర్లు (M/F) కావాలెను. షో+వీకే: 15-21 వేలు. ఏజెంట్ కమీషన్: 5,000/- Ph: 9281542833, 6281208600. NT-320535

గమనిక: కాన్స్టేబుల్ ప్రకటనలకు ప్రతిస్పందించే ముందు తగిన తీరులో క్లుప్తంగా విచారించుకోవాలని పాఠకులకు సూచించడమైనది. ప్రకటనదారు వెలుతున్న లేదా చేసుకుంటున్న క్లెయిములతో నమస్తే తెలంగాణ ప్రతికకు ఏ విధమైన సంబంధం లేదు. బ్యాంక్ అకౌంట్ల ద్వారా డబ్బులు ట్రాన్స్ ఫర్/డిపోజిట్ చేయవద్దు. పాఠకులు ఈ విషయాన్ని గమనించగలరు.

మన రాష్ట్రం మన పత్రిక

నమస్తే తెలంగాణ

Telangana Today

FOR LOCAL TO GLOBAL NEWS

పుట్టినరోజు, పదవీ విరమణ, వార్షికోత్సవ శుభాకాంక్షలు, వర్ధంతి, జయంతి, లీగల్ నోటీసులు మరియు ఇతర ప్రకటనల కొరకు ఈ దిగువ తెలిపిన నెంబర్లపై సంప్రదించగలరు.

ప్రకటనల విభాగం **సెల్: 80966 77655**

సిల్వెట్/గెజిట్/కూప్రాస్/మెదక్ : 80966 77663

సంగారెడ్డి/జూబిలాబాద్/నారాయణగిరి : 9182777658

పటాన్ చెరు : 80966 77657